



## MINUTI

### Laqgħa tal-Kunsill Lokali Qala

### IS-SEBA` LEGISLATURA

## Laqgħa Numru 37

It-Tlieta 4 ta' Settembru 2018

Il-Kunsill Lokali Qala Itaq` fl-Ufficcju Amministrattiv tieghu li jinsab fl-indirizz Centru Civiku Qala, Triq l-Isqof Mikiel Buttigieg, Qala, fis-5:00 ta' filghaxija.

#### PREŻENTI:

Paul Buttigieg – Sindku  
Jesmond Borg – Vici Sindku  
Paul Buttigieg - Kunsillier  
Karl Buttigieg – Kunsillier  
Sammy Curmi – Kunsillier

#### ASSENTI b'APOLOĠIJI (Skont Ordni Permanenti 14A (3):

Hadd

#### ASSENTI

Hadd

#### UFFIĊJAL PREŻENTI:

Marcia Borg – Segretarja Eżekuttiv



## Minuti

Is-Sindku Paul Buttigieg ippresjeda l-laqgħa.

### 37.1 Qari tal-ittri tal-apologiji.

37.1.1 Ma kien hemm ebda ittra tal-apologiji.

### 37.2 Konsiderazzjoni u approvazzjoni tal-minuti.

37.2.1 Peress li l-minuti tat-tlieta u tletin laqgħa, tal-erbgha u tletin laqgħa u tal-hamsa u tletin laqgħa tqassmu qabel, dawn gew ikkonsiderati bhala moqrija u gew approvati unanimament.

### 37.3 Kommunikazzjoni mis-Sindku.

37.3.1 Is-Sindku semma li l-Kunsill gie assenjat b'haddiem gdid li jismu Charlie Bigeni mill-*Public Cleansing Department*. Huwa semma li dan ser ikun qed juza l-mohriet u għalhekk ser jingħata t-tahrig kollu mehtieg sabieg Charlie Bigeni kif ukoll Joseph Buttigieg persuna li qed tagħmel *community work* mal-Kunsill, ikunu jistghu juzaw il-mohriet u xi ingeni ohra ta' dan it-tip.

37.3.2 Is-Sindku semma li giet sottomessa applikazzjoni *Europe for Citizens Programme* 2014-2020 għall-fondi mill-Unjoni Ewropea għall-gemellagg bejn il-Kunsill Lokali u Canale Monterano. Giet trattata id-*declaration of honour*. Il-Kunsill ircieva *acknowledgment* mingħand l-*Education, Audiovisual & Culture Executive Agency* għal din l-applikazzjoni.

37.3.3 Is-Sindku semma li l-istima għal *Topographic Surveys* għal Triq gdida fi Triq il-Mithna u parti minn Triq ta' Kassja huma €240 u €160 rispettivament. Il-Kunsill qabel ma din l-istima.

37.3.4 Giet mibghuta ittra mill-Kunsill lil organizzaturi tat-tigrija taz-zwiemel datata 11 ta' Lulju 2018 fejn gew informati li l-Kunsill jsib ebda oggezzjoni li jsiru it-tigrijiet taz-zwiemel nhar il-Hadd 29 ta' Lulju 2018. Fis-16 ta' Lulju 2018 ntbghatet ittra ohra riveduta.

37.3.5 Giet trattata talba għal estenzjoni ta' *double yellow line* faccata tal-*garage* tar-residenza 'Dejavu', Triq il-Mithna.

37.3.6 Giet mibghuta ittra mill-Kunsill lill-awdituri RSM Malta bhala risposta għall-*management letter* dwar l-*audit findings* li hargu mill-*audit* ta' l-*accounts* tal-Kunsill għas-sena li għalqet 31 ta' Dicembru 2017.

37.3.7 Gie trattata s-sentenza tal-kawza tal-Pulizija mill-Qorti tal-Magistrati Ghawdex, dwar l-incident li sehħ nhar it-18 ta' Lulju 2017 fejn korra Joseph Buttigieg. Il-Qorti mhux qed issib lill-imputati Paul Buttigieg u Marcia Borg hatja tal-imputazzjonijiet migjuba kontrihom kemm fil-kapacita` ufficjali tagħhom kif ukoll personalment u minnhom tilliberahom.

37.3.8 Is-Segretarja Ezekuttiv semmiet li kellu jinxtara kompjuter gdid għar-*reception area* peress li dak li kien hemm għamel il-hsara. Għalhekk il-kompjuter il-qadim ser jigi *disposed*.



- 37.3.9 Gew trattati l-ilmenti li dahlu fl-ufficcju amministrattiv tal-Kunsill mill-5 ta' Lulju 2018 sal-4 ta' Settembru 2018 minn referenza numru 106/18 sa referenza numru 162/18 (registru tal-ilmenti ohra) u minn referenza numru 56/18 sa referenza numru 72/18 (registru tal-ilmenti xogholijiet).
- 37.3.10 Il-Kunsill ircieva l-ittri li gejjen:
- 37.3.11 Ittra mibghuta mis-Segretarju Ezekuttiv George Refalo tar-Regjun t'Ghawdex dwar proposta ghall-Karnival Regionali ta' Ghawdex 2019.
- 37.3.12 Il-Kunsill ircieva tlett ittra minghand Ruben Said *Head* tat-*Transport Malta* f'Ghawdex fejn ma jsibux oggezzjoni sabiex isiru *double yellow lines* f'naha wahda ta' *garage* tar-residenza 'Narcis', Triq il-Mithna, faccata ta' *garage* ta' 'Ave Marija', Triq Federici Barocci u faccata tal-*garage* 'Little Mountain', Triq il-Papa Piju XII.
- 37.3.13 Ittra mibghuta minn Antoine Zammit *Senior Principal* fid-Dipartiment ghall-Gvern Lokali, fejn informa lill-Kunsill li l-Ministru ghall-Gustizzja, Kultura u Gvern Lokali approva l-propost gemellagg bejn il-lokalita` tal-Qala u mal-Canale Monterano fl-Italja.
- 37.3.14 Ittra mibghuta minn Anthony Agius Decelis Segretarju Parlamentari ghal Persuni b'Dizabilita` u Anzjanita` Attiva, dwar Premju Anzjanita` Attiva 2018.
- 37.3.15 Ittra minghand Etienne Schembri *Direttur/Chairperson Fund Raising Committee* Fondazzjoni Nazareth, dwar maratona televiziva 'Bis-Sahha ta' Kulhadd 2018'.
- 37.3.16 Ittra mibghuta mill-Av. Mark Refalo u l-Av. Manuel Galea mill-Prim Awla tal-Qorti Civili fejn permezz tal-prezenti s-socjeta mittenti Euch Zammit Company Limited irreferiet lill-Kunsill ghal propjeta taghha fi Triq it-30 t'Ottubru li fih hemm *playground* li kien gie zviluppat mill-Kunsill. Il-Kunsill gie interpellat sabiex fi zmien gimghatejn jirrilaxxa l-art f'idejn il-mittenti. Il-Kunsill iddecida li din l-ittra ghandha tigi mghoddija lill-Avukata tal-Kunsill.

#### **37.4 Twegibiet ghall-mistoqsijiet tal-Kunsillieri.**

- 37.4.1 Il-Vici Sindku Jesmond Borg ressaq talba minghand persuni li quddiem id-dar taghhom ghandhom *bus stop*, li qedha fi Triq il-Qala sabiex din titressaq aktar l-isfel mal-kantuniera. Gie deciz li din tigi diskussa fil-laqgha tal-Kunsill li jmiss.
- 37.4.2 Il-Vici Sindku staqsa dwar it-talba li kienet saret lit-*Transport Malta* sabiex il-*bus stop* li hemm fi Triq San Guzepp titressaq fi Pjazza San Guzepp, peress li kien hemm xi ilmenti mir-residenti ta' Pjazza San Guzepp ghax il-*bus stop* kienet ser titressaq quddiem taghhom. Gie deciz li din tigi diskussa waqt laqgha tal-Kunsill li jmiss ukoll.
- 37.4.3 Il-Kunsillier Paul Buttigieg staqsa dwar jekk hux ser jinbena l-hajt tas-sajjeh fi Triq in-Nigret. Is-Sindku semma li l-gimgha d-diehla ser jinbena hajt bil-kantun.

#### **37.5 L-offerta ghall-ghamara tal-*Playing Field* Magistrat Salvu Attard.**

- 37.5.1 Ghal din il-parti tal-laqgha s-Sindku stieden lill-Perit Godwin Sultana fejn ta spjegazzjoni tal-pjanti ghal manutenzjoni tal-*Playing Field* Magistrat Salvu Attard. Huwa semma li ser jibghat l-



ispecificazzjonijiet sabiex il-Kunsill ikun jista` johrog l-offerta. Il-Kunsillier Paul Buttigieg semma li kieku sew li tinhareg offerta ghat-tapit ta' taht il-bandli sabiex tkun tista tintuza ghall 'Gnien il-Familja' ukoll. Il-Perit semma li l-offerta jista` jaghmilha f'zewg *lots* fejn *lot 1* tkun ghall-ghamara, *equipment* u t-tapit tal-*Playing Field* Magistrat Salvu Attard filwaqt li *lot 2* ikun ghat-tapit ghal 'Gnien il-Familja'.

### **37.6 Rendikont dwar il-laqgħa li saret mal-Awtorita` tal-Ippjanar dwar l-applikazzjonijiet għal permess ta' zvilupp bin-numri PA/00937/17 u PA/05592/17.**

37.6.1 Is-Sindku semma li huwa flimkien mal-Kunsillier Paul Buttigieg attendew għall-laqgħa mal-Awtorita` tal-Ippjanar dwar l-applikazzjonijiet għal permess ta' zvilupp bin-numri PA/00937/17 u PA/05592/17. Is-Sindku semma li l-Korporazzjoni għas-Servizzi tal-Ilma qed isibu problema għax il-Kunsill Lokali huwa *registered objector* għal dan il-progett peress li x'hin huma ser japplikaw għal xi fondi ser isibu l-problemi. Is-Sindku ssuggerixxa li l-Kunsill m'għandux jibqa *registered objector* izda xorta jkun fil-bord. Il-Kunsillier Paul Buttigieg semma li huwa għadu mhux konvint. Huwa qal li l-Korporazzjoni ma dahlet ebda kundizzjoni li ppropona l-Kunsill. Is-Sindku semma li mhux ser ikun hemm hsara peress li ilma bahar biss ser johrog għal gol bahar kif ukoll kollox ser ikun skond l-*EU regulations* u nistghu wkoll nitolbu *planning gain*. Il-Kunsillier Paul Buttigieg semma li jekk xi haga jmur hazin il-Kunsill ser jehel. Is-Sindku semma li għandu jintalab *planning gain* ta' €50,000 għal xi progett fil-lokalita`. Il-Kunsill iddecida li fil-*Management Board* tal-progett tal-Korporazzjoni bhala rapprezentanti għandu jkun hemm is-Sindku Paul Buttigieg u l-Kunsillier Paul Buttigieg filwaqt li fil-bord tal-ippjanar tal-Awtorita` tal-Ippjanar għandu jkun hemm is-Sindku Paul Buttigieg. Giet trattata ittra mibghuta minn Yoanne Muscat mill-Awtorita` datata 3 ta' Settembru 2018 dwar din il-materja.

### **37.7 Għazla tal-offerti/kwotazzjonijiet għal servizz ta' *open skips*, għir tal-iskart domestiku imhallat, provvista ta' konkos u xibka tal-hadid, provvista ta' ramel u zrar, servizz tal-*bulky refuse*.**

37.7.1 Nhar il-11 ta' Lulju 2018 saret laqgħa tal-bord tal-evaluazzjoni dwar l-għazla tal-offerti/kwotazzjonijiet għal servizz ta' *open skips*, għir tal-iskart domestiku imhallat, provvista ta' konkos u xibka tal-hadid, provvista ta' ramel u zrar, servizz tal-*bulky refuse*. Il-Kunsill studja r-rapporti tal-evaluazzjoni u unanimament qabel ma dawn l-istess rapporti.

### **37.8 Għazla ta' kwotazzjoni għall-ikel tal-Qala International Folk Festival 2018.**

37.8.1 Għal din il-parti tal-laqgħa s-Sindku stieden lill-Arcipriet tal-Qala Dun Nazju Borg flimkien ma Massimo Rapa u Aaron Curmi f'isem il-Parrocca tal-Immakulata Kuncizzjoni u San Guzepp. Massimo Rapa ta spejgazzjoni tal-istima ta' l-ikel kollu li jista` jigi ppreparat għal *Qala International Folk Festival 2018*. Huwa semma li l-prezzijiet tal-ikel huma *per person*. Is-Sindku għalhekk semma li l-Kunsill mhu ser jixtri xejn hlief id-*drinks* u l-imbid. Il-Vici Sindku Jesmond Borg semma li fil-lejla meta ser ikun hemm ikel tradizzjonali Ghawdx, d-deserta sew li tkun deserta tradizzjonali wkoll bhal per eżempju xi imqaret. Il-parocca ma sabitx problema għal dan. Il-Kunsillier Paul Buttigieg staqsa jekk humiex ippreparati għal li jista` jinqala sabiex ma jigrix bhal ma gara s-sena l-ohra fejn min kien qed jiehu hsieb ma setax ikompli bil-preparazzjonijiet tal-ikel. Huma qalu li huma ppreparati u li ser ikunu responsabbli jekk jigri xi haga. Gie mitlub sabiex dawn jithallsu xi flus minn qabel sabiex jinxtraw l-affarijiet tal-ikel. Is-Segretarja semmiet li jista` jsir *part payment* fuq *proforma invoice* (*draft invoice*) u imbagħad wara x'hin ikun sar kollox tinhareg *final invoice* fejn minnu jitnaqqas il-*part payment* u jithallas



il-kompliment. Is-Segretarja Ezekuttiv gibdet l-attenzjoni tal-Kunsill li l-ammont totali ghal dan is-servizz jidher li ser ikun madwar €5,000. Is-Sindku semma li huwa kien gab stima ohra minghand Abraham's Vini e Capricci *wines and whims* izda l-prezzijiet kienu oghla minn dawk tal-Parrocca. Il-Kunsill qabel mal-istima tal-Parrocca. Il-Kunsill qabel ukoll li l-*packed lunches* ghandhom isiru mill-Qala Menhir Folk Group.

### **37.9 L-ahhar informazzjoni dwar il-Qala International Folk Festival 2018.**

37.9.1 Is-Sindku semma li l-Ministeru ghal Ghawdex ser jaghtuna *sponsor* ta' €2,500 ghall-Qala International Folk Festival ta' din is-sena. Giet trattata korrisondenza dwar dan datati 3 ta' Lulju, 26, 27 u 28 t'Awwissu 2018. Giet mibghuta ittra mill-Kunsill lill-Ministeru ghal Ghawdex fejn gew mitluba sabiex jigu mislufa zewg *exhibition tables* ghal wirja tal-bolol. Il-Kunsill ircieva risposta li jrid jiffirma dikjarazzjoni li jekk ma jigux ritornati lura fil-kundizzjoni kif mislufa il-Kunsill ikun obligat li jirringa l-hsara li tkun saret. Il-Kunsill qabel ma dan.

### **37.10 Konsiderazzjoni u approvazzjoni tal-iskedi tal-pagamenti**

37.10.1 Is-Segretarja Ezekuttiva qrat l-iskeda tal-hlasijiet b'referenzi SP 1/2018, SP 2/2018 u SP 3/2018. Il-Kunsill ma sab ebda oggezzjoni ghall-hlasijiet mnizzlin f'dawn l-iskedi. Ghalhekk dawn l-iskedi gew approvati unanimament.

### **37.11 Mozzjonijiet.**

37.11.1 Ma kien hemm ebda mozzjonijiet.

### **37.12 Tmiem il-laqgħa u data tas-seduta li jmiss.**

37.12.1 Il-laqgħa ntemmet fis-7:30 ta' filghaxija u giet aggornata ghal nhar il-Gimgha 12 ta' Ottubru 2018.

Konfermati, illum 16 ta' Novembru 2018.

Paul Buttigieg  
Sindku

Marcia Borg  
Segretarju Ezekuttiv